

# NATIONAL NEWS BULLETIN (ODIA)

2 June- 2025

Mid Bulletin : 1.50 p.m.

## ମୁଖ୍ୟ ସମ୍ବାଦ

- ଦ୍ଵିପାକ୍ଷିକ ସଂପର୍କ ନେଇ ପାରାଗୁଏ ରାଷ୍ଟ୍ରପତିଙ୍କ ସହ ସାକ୍ଷାତ ଆଲୋଚନା କଲେ ପ୍ରଧାନମନ୍ତ୍ରୀ
- ଭାରତର ଆତଙ୍କବାଦ ବିରୋଧୀ ବାର୍ତ୍ତା ନେଇ ବିଭିନ୍ନ ଦେଶର ପ୍ରତିପକ୍ଷକୁ ସୂଚନା ଦେଉଛନ୍ତି ବହୁଦଳୀୟ ସଂସଦୀୟ ପ୍ରତିନିଧି ଦଳ
- ଦେଶରେ ୩ ହଜାର ୯୬୦ରୁ ଅଧିକ କୋଭିଡ ସଂକ୍ରମିତ ଚିହ୍ନଟ
- ସିକିମ୍ରେ ଭୃଷ୍ଟଳନ ଯୋଗୁଁ ୩ ମୃତ, ଅନେକ ନିଖୋଜ

ଏବଂ

- ଆଇପିଏଲ୍ ଟି-୨୦ କ୍ରିକେଟ୍ ଟାଇଟଲ୍ ହାସଲ ପାଇଁ ଆସନ୍ତାକାଲି ପଞ୍ଜାବ କିଙ୍ଗ୍ସ ଓ ରୟାଲ୍ ଚାଲେଞ୍ଜର୍ସ ବେଙ୍ଗାଲୁରୁ ମଧ୍ୟରେ ଅନୁଷ୍ଠିତ ହେବ ଫାଇନାଲ୍ ମ୍ୟାଚ୍

## ପାରାଗୁଏ ପ୍ରେଜ୍ ଭିଜିଟ୍

ପ୍ରଧାନମନ୍ତ୍ରୀ ନରେନ୍ଦ୍ର ମୋଦୀ ପାରାଗୁଏ ରାଷ୍ଟ୍ରପତି ସାଣ୍ଟିଆଗୋ ପେନା ପାଲାସିୟସ୍ଙ୍କ ସହ ଆଜି ନୂଆଦିଲ୍ଲୀରେ ସାକ୍ଷାତ କରିଛନ୍ତି । ବୈଠକରେ ଉଭୟ ନେତା ଦ୍ଵିପାକ୍ଷିକ ସଂପର୍କ ଦୃଢ଼ କରିବା ବିଷୟ ଆଲୋଚନା କରିଥିବା ଜଣାପଡ଼ିଛି । ଶ୍ରୀ ପାଲାସିୟସ୍ ୩ ଦିନିଆ ଭାରତ ଗସ୍ତରେ ଆସିଛନ୍ତି ।

ପୂର୍ବରୁ ବୈଦେଶିକ ମନ୍ତ୍ରୀ ଡକ୍ଟର ଏସ୍.ଜୟଶଙ୍କର' ପାରାଗୁଏ ରାଷ୍ଟ୍ରପତିଙ୍କୁ ସାକ୍ଷାତ କରି ଉଭୟ ଦେଶ ମଧ୍ୟରେ ସଂପର୍କ ଦୃଢ଼ କରିବା ନେଇ ସେ ଦେଇଥିବା ମନ୍ତବ୍ୟକୁ ପ୍ରଶଂସା କରିଛନ୍ତି । ସେ କହିଛନ୍ତି, ପ୍ରଧାନମନ୍ତ୍ରୀଙ୍କ ସହିତ ଆଲୋଚନା ପରେ ଉଭୟ ଦେଶ ମଧ୍ୟରେ ଦ୍ଵିପାର୍ଶ୍ଵିକ ସଂପର୍କ ନେଇ ବିକାଶର ନୂତନ ଦ୍ଵାର ଉନ୍ମୁକ୍ତ ହେବ । ଆଜି ପାରାଗୁଏ ରାଷ୍ଟ୍ରପତି' ରାଷ୍ଟ୍ରପତି ଦ୍ରୌପଦୀ ମୁର୍ମୁ ଏବଂ ଉପରାଷ୍ଟ୍ରପତି ଜଗଦୀପ ଧନଖଡ଼୍ଵଙ୍କ ସହ ସାକ୍ଷାତ କରିବାର କାର୍ଯ୍ୟକ୍ରମ ରହିଛି ।

ରାଷ୍ଟ୍ରପତି ପେନା ପାରାଗୁଏ ପ୍ରତ୍ୟାବର୍ତ୍ତନ ପୂର୍ବରୁ ମୁମ୍ବାଇ ଗସ୍ତ କରିବେ । ମୁମ୍ବାଇରେ ରାଜନୈତିକ ନେତାଙ୍କ ସମେତ ବ୍ୟବସାୟ ଏବଂ ଶିଳ୍ପ କ୍ଷେତ୍ରର ପ୍ରତିନିଧିମାନଙ୍କ ସହ ସେ ସାକ୍ଷାତ ଆଲୋଚନା କରିବାର କାର୍ଯ୍ୟକ୍ରମ ରହିଛି । ଉଭୟ ଭାରତ ଓ ପାରାଗୁଏ ମଧ୍ୟରେ ୧୯୬୧ ଠାରୁ କୂଟନୈତିକ ସଂପର୍କ ରହିଛି ଏବଂ ଉଭୟ ଦେଶ ମଧ୍ୟରେ ବନ୍ଧୁତ୍ଵପୂର୍ଣ୍ଣ ସଂପର୍କ ଜାରି ରହିଛି । ବାଣିଜ୍ୟ, କୃଷି, ସ୍ଵାସ୍ଥ୍ୟ ଓ ସୂଚନା ପ୍ରଯୁକ୍ତିବିଦ୍ୟା କ୍ଷେତ୍ରରେ ଉଭୟ ଦେଶ ସହଯୋଗ ଭିତ୍ତିରେ କାର୍ଯ୍ୟ କରୁଛନ୍ତି ।

---

## ଅଲ୍‌ପାର୍ଟି ଡେଲିଗେସନ୍

ଅପରେସନ ସିନ୍ଦୂର ପରବର୍ତ୍ତୀ ଭାରତର ଆତଙ୍କବାଦ ନିରୋଧୀ ପଦକ୍ଷେପ ସଂପର୍କରେ ଅବଗତ କରାଇବା ଲାଗି ବହୁଦଳୀୟ ସଂସଦୀୟ ପ୍ରତିନିଧି ଦଳଗୁଡ଼ିକ ବିଶ୍ଵର ବିଭିନ୍ନ ଦେଶ ଗସ୍ତ କରି ଭାରତର ଆଭିମୁଖ୍ୟ ସଂପର୍କରେ ଅବଗତ କରାଉଛନ୍ତି । ଭାରତର ଆତଙ୍କବାଦ ପ୍ରତି ଶୂନ୍ୟ ସହନଶୀଳ ନୀତି ଏବଂ ଯେକୌଣସି ପ୍ରକାର ଆତଙ୍କବାଦୀ କାର୍ଯ୍ୟକଳାପର ମୁକାବିଲା ନିମନ୍ତେ ଭାରତର ପ୍ରସ୍ତୁତି ସଂପର୍କରେ ବିଦେଶରେ ପ୍ରତିନିଧି

ଦଳ ପ୍ରତିପକ୍ଷମାନଙ୍କୁ ଜଣାଇଛନ୍ତି । ଗତକାଳି ସାଂସଦ ସୁପ୍ରିୟା ସୁଲେଙ୍କ ନେତୃତ୍ୱରେ ଗଠିତ ଦଳ ଇଜିପ୍ଟରେ ପହଞ୍ଚିଛନ୍ତି ।

ସାଂସଦ ସଂଜୟ କୁମାର ଝା'ଙ୍କ ନେତୃତ୍ୱରେ ଗଠିତ ପ୍ରତିନିଧି ଦଳ ମାଲେସିଆର ଉପମନ୍ତ୍ରୀଙ୍କୁ ସାକ୍ଷାତ କରିବା ସହ ଭାରତର ଆଭିମୁଖ୍ୟ ସଂପର୍କରେ ଅବଗତ କରାଇଛନ୍ତି । ଶିବସେନା ସାଂସଦ ଶ୍ରୀକାନ୍ତ ସିନ୍ଧେ ଲାଇବେରିଆରେ ଭାରତୀୟ ସଂପ୍ରଦାୟଙ୍କ ସହ ଏ ସଂପର୍କରେ ଆଲୋଚନା କରିଛନ୍ତି । ଆନ୍ତର୍ଜାତିକ ସ୍ତରରେ ଭାରତର ଆତଙ୍କବାଦୀ ବିରୋଧୀ ପଦକ୍ଷେପ ନେଇ ସମର୍ଥନ ମିଳିବାରେ ଲାଗିଛି । ଲାଇବେରିଆ ପ୍ରତିପକ୍ଷ ଭାରତର ଆତଙ୍କବାଦ ବିରୋଧୀ ପଦକ୍ଷେପକୁ ପ୍ରଶଂସା କରିଛନ୍ତି । **V/O**

ଗତ ୪ରୁ ୫ ଦଶନ୍ଧି ହେବ ଭାରତ ଆତଙ୍କବାଦ ବିରୁଦ୍ଧରେ ଲଢ଼େଇ ଜାରି ରଖୁଥିବା ସତ୍ତ୍ୱେ ଜ୍ଞାନକୌଶଳ ଦିଗରେ ବୃହତ ଶକ୍ତି ଭାବରେ ଉଭା ହୋଇଛି ।

ବିଜେପି ସାଂସଦ ରବିଶଙ୍କର ପ୍ରସାଦଙ୍କ ନେତୃତ୍ୱାଧୀନ ଦଳ ଲକ୍ଷ୍ମନରେ ବିଦେଶ ସଚିବ ପ୍ରୀତି ପଟେଲ ଏବଂ ତାଙ୍କ ଦଳକୁ ସାକ୍ଷାତ କରି ସୀମାପାର ଆତଙ୍କବାଦର ମୁକାବିଲା ନିମନ୍ତେ ଭାରତର ପଦକ୍ଷେପ ସଂପର୍କରେ ଜଣାଇଛନ୍ତି । ଅନ୍ୟପକ୍ଷରେ ସାଂସଦ ବୈଜୟନ୍ତ ପଣ୍ଡାଙ୍କ ନେତୃତ୍ୱାଧୀନ ଦଳ ଆଲ୍‌ଜେରିଆ ପ୍ରତିପକ୍ଷଙ୍କୁ ଭେଟି ଭାରତର ପଦକ୍ଷେପ ଗୁଡ଼ିକ ସଂପର୍କରେ ସୂଚନା ପ୍ରଦାନ କରିଛନ୍ତି ।

କଂଗ୍ରେସ ସାଂସଦ ଶଶି ଥରୁରଙ୍କ ନେତୃତ୍ୱାଧୀନ ଦଳ ଆଜି ବାଜିଲରେ ଭାରତର ଆଭିମୁଖ୍ୟ ସଂପର୍କରେ ଆଲୋଚନା କରୁଥିବା ବେଳେ ଆସକ୍ତାକାଳି ଆମେରିକା ଗସ୍ତ କରିବାର କାର୍ଯ୍ୟସୂଚୀ ରହିଛି ।

---

# କୋଭିଡ-ଅପ୍ଡେଟ୍

ଦେଶରେ ୩ ହଜାର ୯୬୦ରୁ ଅଧିକ କୋଭିଡ ସଂକ୍ରମିତ ମାମଲା ଚିହ୍ନଟ ହୋଇଛି । କେନ୍ଦ୍ର ସ୍ୱାସ୍ଥ୍ୟ ଏବଂ ପରିବାର କଲ୍ୟାଣ ମନ୍ତ୍ରଣାଳୟ ଦ୍ୱାରା ଦିଆଯାଇଥିବା ସୂଚନା ଅନୁଯାୟୀ କେରଳରେ ସର୍ବାଧିକ ୧ ହଜାର ୪୩୫ଟି ସକ୍ରିୟ କୋଭିଡ ମାମଲା ରହିଥିବା ବେଳେ ମହାରାଷ୍ଟ୍ରରେ ୫୦୬ ଏବଂ ଦିଲ୍ଲୀରେ ୪୮୩ ଜଣ କୋଭିଡ୍ ସଂକ୍ରମିତ ଚିହ୍ନଟ ହୋଇଛନ୍ତି ।

---

## ଟିଏନ୍- ସେକ୍ସୁଆଲ୍ ଆସଲ୍ଟ କେସ୍

ଯୌନ ଉପ୍ରୀଡ଼ନ ମାମଲାରେ ଚେନ୍ନାଇର ଏକ ମହିଳା କୋର୍ଟ ଏ.ଜ୍ଞାନଶେଖରନଙ୍କୁ ଆଜୀବନ କାରାଦଣ୍ଡାଦେଶ ଦେଇଛନ୍ତି । ଗତମାସ ୨୮ ତାରିଖରେ ଆନ୍ଧ୍ରା ବିଶ୍ୱବିଦ୍ୟାଳୟର ଜଣେ ଛାତ୍ରୀଙ୍କୁ ଯୌନ ଉପ୍ରୀଡ଼ନ ମାମଲାରେ ସେ ଦୋଷୀ ସାବ୍ୟସ୍ତ ହୋଇଥିଲେ । ମହିଳା କୋର୍ଟର ବିଚାରପତି ଏମ୍.ରାଜଲକ୍ଷ୍ମୀ କହିଛନ୍ତି, ଅଭିଯୁକ୍ତକୁ ୩୦ ବର୍ଷ ଜେଲ୍ରେ ରହିବାକୁ ପଡ଼ିବ ଏବଂ କୌଣସି କୋହଳ କରାଯିବ ନାହିଁ । ଅଭିଯୁକ୍ତ ବିରୁଦ୍ଧରେ ଆସିଥିବା ୧୧ଟି ଅଭିଯୋଗ ପ୍ରମାଣିତ ହୋଇଛି । ଜଣେ ଦ୍ୱିତୀୟ ବର୍ଷର ଛାତ୍ରୀ ବିଶ୍ୱବିଦ୍ୟାଳୟ କ୍ୟାମ୍ପସରେ ଗତବର୍ଷ ଡିସେମ୍ବର ମାସରେ ଯୌନ ଉପ୍ରୀଡ଼ନର ଶିକାର ହୋଇଥିଲେ । ଜେଲ୍ ଦଣ୍ଡାଦେଶ ବ୍ୟତୀତ ଅଭିଯୁକ୍ତ ଉପରେ ୯୦ ହଜାର ଟଙ୍କାର ଜରିମାନା ଲାଗୁ କରାଯାଇଛି ।

---

## ସିକିମ୍ ଇଭାକ୍ସନ୍

ସିକିମ୍ ର ଚାଟେନ୍ ଅଞ୍ଚଳରେ ଗତ ସନ୍ଧ୍ୟାରେ ଭୂସ୍ଖଳନ ଯୋଗୁଁ ୩ ଜଣଙ୍କ ମୃତ୍ୟୁ ହୋଇଛି । ଭୂସ୍ଖଳନରେ ଅନେକ ଲୋକ ନିଖୋଜ ଥିବାରୁ

ଉଦ୍ଧାର କାର୍ଯ୍ୟକୁ ଜୋରଦାର କରାଯାଇଛି । ଏପର୍ଯ୍ୟନ୍ତ ୩ଟି ମୃତଦେହ  
ଉଦ୍ଧାର ହୋଇଛି ।

ଇତିମଧ୍ୟରେ ଭୂସ୍ଖଳନକୁ ଦୃଷ୍ଟିରେ ରଖି ଲାଟୁଙ୍ଗ ରୁ ୧୫ଜାର ୬୭୮ ଜଣ  
ଯାତ୍ରୀଙ୍କୁ ସୁରକ୍ଷିତ ଭାବେ ଉଦ୍ଧାର କରାଯାଇଛି । ଆଜି ଦୋଜୁଙ୍ଗ ରେ ୧୮ଟି  
ତୀର୍ଥଯାତ୍ରୀ ଗାଡ଼ିରେ ଲୋକମାନେ ପହଞ୍ଚିଛନ୍ତି । ହଠାତ୍ ପ୍ରବଳ ବର୍ଷା ଓ ଭୂସ୍ଖଳନ  
ଯୋଗୁଁ ଦକ୍ଷିଣ ସିକିମ୍‌ରେ ଗ୍ରାଉଁସ୍ ବ୍ୟବସ୍ଥା ବିପର୍ଯ୍ୟସ୍ତ ହୋଇପଡ଼ିଛି । ମଙ୍ଗଳ  
ଜିଲ୍ଲାର ଲାଚେନ୍ ରେ ଅଟକି ରହିଥିବା ପ୍ରାୟ ୧୫୦ ଜଣ ତୀର୍ଥଯାତ୍ରୀଙ୍କୁ ସୁରକ୍ଷିତ  
ଉଦ୍ଧାର କରିବା ଲାଗି ପ୍ରୟାସ ଜାରି ରହିଛି । ସଂପୃକ୍ତ ଅଞ୍ଚଳରେ ଅନେକ ଗୁଡ଼ିଏ  
ଭୂସ୍ଖଳନ ଘଟିଥିବାରୁ ପ୍ରଶାସନ ପକ୍ଷରୁ ସେହିସବୁ ସ୍ଥାନରେ ଅଟକି ରହିଥିବା  
ଯାତ୍ରୀମାନଙ୍କୁ ଉଦ୍ଧାର କରିବା ଲାଗି ଉଦ୍ୟମ କରାଯାଉଛି । ପ୍ରବଳ ବର୍ଷା ଯୋଗୁଁ  
ଲାଚେନ୍ ଏବଂ ଜିମା ରେ ୨ଟି ପୋଲ ଭାସିଯାଇଥିବା ଖବର ମିଳିଛି । ଫଳରେ  
ଉଭୟ ସିକିମ୍‌ର ଦକ୍ଷିଣ ଏବଂ ଉତ୍ତର ଅଞ୍ଚଳ ସହ ଲାଚେନ୍ ସହିତ ଯୋଗାଯୋଗ  
ବିଚ୍ଛିନ୍ନ ହୋଇଛି । ସଡ଼କ ପଥରେ ଯୋଗାଯୋଗ ପୁନଃସ୍ଥାପନ କରିବା ଲାଗି  
ଯୁଦ୍ଧକାଳୀନ ଭିତ୍ତିରେ କାର୍ଯ୍ୟ ଚାଲିଥିବା ପ୍ରଶାସନ ପକ୍ଷରୁ କୁହାଯାଇଛି ।

---

## ଜେଇଇ-ଆଡ଼ଭାନ୍ତ୍ ରେଜଲ୍ଡୁ

ଆଇଆଇଟି କାନପୁର ଜେଇଇ ଆଡ଼ଭାନ୍ତ୍ ୨୦୨୫ର ପରୀକ୍ଷାଫଳ ପ୍ରକାଶ  
କରିଛି । ଛାତ୍ରଛାତ୍ରୀମାନେ [result25.jeeadv.ac.in](http://result25.jeeadv.ac.in) ୱେବସାଇଟ୍‌ରେ  
ପରୀକ୍ଷାଫଳ ଦେଖିପାରିବେ । ଏହି ପରୀକ୍ଷାରେ ଉତ୍ତୀର୍ଣ୍ଣ ହୋଇଥିବା  
ଛାତ୍ରଛାତ୍ରୀମାନେ ଆଇଆଇଟି ସମେତ ଅନ୍ୟାନ୍ୟ ପ୍ରତିଷ୍ଠାନ ଗୁଡ଼ିକରେ ଯୁକ୍ତି  
କୌର୍ଷରେ ନାମ ଲେଖାଇ ପାରିବେ । ସୂଚନା ଅନୁଯାୟୀ ରାଜିତ୍ ଗୁପ୍ତା ଜେଇଇ  
ଆଡ଼ଭାନ୍ତ୍ ପରୀକ୍ଷାରେ ପ୍ରଥମ ସ୍ଥାନ ଅଧିକାର କରିଥିବା ବେଳେ ସକ୍ଷମ ଜିନ୍ଦଲ  
ଦ୍ୱିତୀୟ ସ୍ଥାନରେ ରହିଛନ୍ତି ।

---

# ତେଲଙ୍ଗାନା ପ୍ରତିଷ୍ଠା ଦିବସ

ତେଲଙ୍ଗାନା ଆଜି ତାର ପ୍ରତିଷ୍ଠା ଦିବସ ପାଳନ କରୁଛି । ଆନ୍ଧ୍ରପ୍ରଦେଶ ପୁନର୍ଗଠନ ଆଇନ ୨୦୧୪ ଅନୁଯାୟୀ ଜୁନ୍ ୨ ତାରିଖରେ ତେଲଙ୍ଗାନା ଦେଶର ୨୯ତମ ରାଜ୍ୟ ଭାବେ ଗଠିତ ହୋଇଥିଲା । ଏହି ଉପଲକ୍ଷେ ରାଷ୍ଟ୍ରପତି ଦ୍ରୌପଦୀ ମୁର୍ମୁ, ଉପରାଷ୍ଟ୍ରପତି ଜଗଦୀପ ଧନଝଡ଼, ପ୍ରଧାନମନ୍ତ୍ରୀ ନରେନ୍ଦ୍ର ମୋଦୀ ତେଲଙ୍ଗାନାବାସୀଙ୍କୁ ଶୁଭେଚ୍ଛା ଜଣାଇଛନ୍ତି । ସାମାଜିକ ଗଣମାଧ୍ୟମରେ ପୋଷ୍ଟ କରି ରାଷ୍ଟ୍ରପତି ଶ୍ରୀମତୀ ମୁର୍ମୁ କହିଛନ୍ତି, ତେଲଙ୍ଗାନାର ଏକ ମହାନ ସାଂସ୍କୃତିକ ଐତିହ୍ୟ ରହିଛି ଏବଂ ଏହା ଅର୍ଥନୈତିକ ଓ ବୈଷୟିକ ବିକାଶ କ୍ଷେତ୍ରରେ ଆଗେଇ ଚାଲିଛି । ତେଲଙ୍ଗାନା ରାଜ୍ୟବାସୀ ପ୍ରଗତି ଓ ଉନ୍ନତି ଦିଗରେ ଆଗକୁ ବଢ଼ନ୍ତୁ ବୋଲି ରାଷ୍ଟ୍ରପତି ଆଶାବ୍ୟକ୍ତ କରିଛନ୍ତି ।

ଉପରାଷ୍ଟ୍ରପତି ଜଗଦୀପ ଧନଝଡ଼ କହିଛନ୍ତି, ତେଲଙ୍ଗାନାର ଏକ ସ୍ୱତନ୍ତ୍ର ସାଂସ୍କୃତିକ ପରିଚୟ ରହିଛି, ଯାହା ବିଭିନ୍ନ କ୍ଷେତ୍ରରେ ଉଲ୍ଲେଖନୀୟ ପ୍ରଗତି କରୁଥିବାର ଦୃଷ୍ଟାନ୍ତ ସୃଷ୍ଟି କରିଛି । ଆସନ୍ତା ବର୍ଷଗୁଡ଼ିକରେ ରାଜ୍ୟ ଓ ଏହାର ଅଧିବାସୀମାନେ ଅଧିକ ସଫଳତା ହାସଲ କରିବା ନେଇ ସେ ଶୁଭେଚ୍ଛା ଜଣାଇଛନ୍ତି ।

ପ୍ରଧାନମନ୍ତ୍ରୀ ନରେନ୍ଦ୍ର ମୋଦୀ ମଧ୍ୟ ତେଲଙ୍ଗାନା ପ୍ରତିଷ୍ଠା ଦିବସ ଉପଲକ୍ଷେ ରାଜ୍ୟବାସୀଙ୍କୁ ଶୁଭେଚ୍ଛା ଜଣାଇଛନ୍ତି ।

ଜାତୀୟ ପ୍ରଗତି କ୍ଷେତ୍ରରେ ତେଲଙ୍ଗାନାର ଅବଦାନ ଅତୁଳନୀୟ ବୋଲି ପ୍ରଧାନମନ୍ତ୍ରୀ କହିଛନ୍ତି । ଗତ ଦଶନ୍ଧି ମଧ୍ୟରେ ସରକାର ରାଜ୍ୟବାସୀଙ୍କ

ଜୀବନରେ ଉନ୍ନତି ଆଣିବା ଦିଗରେ ଅନେକ ପଦକ୍ଷେପ ନେଇଛନ୍ତି । ଏହି ଅବସରରେ ପ୍ରଧାନମନ୍ତ୍ରୀ ରାଜ୍ୟବାସୀଙ୍କ ସଫଳତା ଓ ସମୃଦ୍ଧି କାମନା କରିଛନ୍ତି ।

---

## ମଷ୍ଟ ଆନାଉନ୍ସମେଣ୍ଟ

ଆକାଶବାଣୀର ଦ୍ଵିଭାଷିକ ଫୋନ୍ ଇନ୍ କାର୍ଯ୍ୟକ୍ରମ ପବ୍ଲିକ୍ ସ୍କିମ୍ରେ ଆଜି ରାତି ସାଢ଼େ ୯ଟାରେ ଡିଜିଟାଲ୍ ବାଣିଜ୍ୟରେ ଅସୁରକ୍ଷିତ ପରିସ୍ଥିତିରୁ ଗ୍ରାହକମାନଙ୍କୁ ସୁରକ୍ଷା ଶୀର୍ଷକ ଆଲୋଚନାର ପ୍ରଚାର କରାଯିବ । ଖାଉଟି ଆଇନ, ଅଧିକାର ଏବଂ ସୁରକ୍ଷା କର୍ମୀ ତଥା ବିଶେଷଜ୍ଞ ପୁଷ୍ଟା ଗରିମା ଆଲୋଚନାରେ ଅଂଶ ଗ୍ରହଣ କରିବେ । କାର୍ଯ୍ୟକ୍ରମ ସମୟରେ ଶ୍ରୋତାମାନେ ସେମାନଙ୍କର ପ୍ରଶ୍ନ ପଚାରି ପାରିବେ । ଏଥିପାଇଁ ୦୧୧-୨୩୪୨୧୦୫୦ ଓ ୦୧୧-୨୩୩୧୪୪୪୪ ନମ୍ବରକୁ ଡାଏଲ୍ କରିବାକୁ ହେବ । ଏହା ବ୍ୟତୀତ ଶ୍ରୋତାମାନେ ୯୨୮୯୦୯୪୦୪୪ ନମ୍ବରକୁ ହ୍ଵାଟ୍ସଆପ୍ ଏବଂ ସାମାଜିକ ଗଣମାଧ୍ୟମ X ରେ ହାସ୍ତାକ୍ଷର ask air ମାଧ୍ୟମରେ ପ୍ରଶ୍ନ ପଚାରି ପାରିବେ ।

---

## ଆଇ.ପି.ଏଲ୍.

ଆଇ.ପି.ଏଲ୍. କ୍ରିକେଟ୍-୨୦୨୫ ଟାଇଟଲ୍ ହାସଲ ପାଇଁ ଆସନ୍ତାକାଲି ପଞ୍ଜାବ କିଙ୍ଗ୍ସ୍ ଏବଂ ରୟାଲ୍ ଚ୍ୟାଲେଞ୍ଜର୍ସ୍ ବେଙ୍ଗାଲୁରୁ ମଧ୍ୟରେ ମ୍ୟାଚ୍ ଖେଳାଯିବ । ଅହମ୍ମଦାବାଦର ନରେନ୍ଦ୍ର ମୋଦି ଷ୍ଟାଡ଼ିୟମ୍ରେ ସନ୍ଧ୍ୟା ସାଢ଼େ ୭ଟାରେ ଏହି ମ୍ୟାଚ୍ ଅନୁଷ୍ଠିତ ହେବ ।

ଗତକାଲିର ଦ୍ଵିତୀୟ ଯୋଗ୍ୟତା ପର୍ଯ୍ୟାୟ ମ୍ୟାଚ୍ରେ ପଞ୍ଜାବ କିଙ୍ଗ୍ସ୍ ବିଜୟୀ ହୋଇ ପାଇନାଲ୍ ପର୍ଯ୍ୟାୟକୁ ଉନ୍ନୀତ ହୋଇଛି । ଅହମ୍ମଦାବାଦର ନରେନ୍ଦ୍ର ମୋଦି ଷ୍ଟାଡ଼ିୟମ୍ରେ ଗତକାଲି ସନ୍ଧ୍ୟାରେ ଖେଳାଯାଇଥିବା ଏହି ମ୍ୟାଚ୍ରେ ପଞ୍ଜାବ କିଙ୍ଗ୍ସ୍ ମୁମ୍ବାଇ ଇଣ୍ଡିଆନ୍ସକୁ ୫ ଡ୍ଵିକେଟ୍ରେ ପରାସ୍ତ କରିଥିଲା ।

---